

## 2 JUAN

---

<sup>1</sup>Ancianojon. Mic ts'ijbubeñet ili jun, yajcɔbilet bɔ x'ixic yic'ot a walobilob. Mij c'uxbiñetla ti isujm. Mach joñonic jach pero che' ja'el pejtelel jini tsa' bɔ i cɔñɔyob i sujmllel. <sup>2</sup>Mij c'uxbiñetla cha'an i sujmllel, mu' bɔ i yajñel ti joñonla, mu' bɔ i yajñel la quic'ot ti pejtelel ora. <sup>3</sup>La' i yaq'ueñonla Dios i yutslel i pusic'al, yic'ot lac p'untantel, yic'ot i ñach'tilel lac pusic'al, che' mi la cajñel ti' sujmllel yic'ot c'uxbiya, ch'oyol bɔ ti Dios lac Tat yic'ot ti Jesucristo i Yalobil lac Tat.

### Ajñen ti' cantesa Cristo

<sup>4</sup>Wen tijicñayon cha'an tsac taja cha'tiquil uxtiquil a walobilob woliyo' bɔ ti xɔmbal ti' sujmllel Dios, che' bajche' tsi' yaq'ueyonla mandar lac Tat. <sup>5</sup>Wale, x'ixic, mic subeñet ti wocol t'an cha'an yom mi laj c'uxbin lac bɔ ti lac pejtelel. Mach tsijib mandaric wolic ts'ijbubeñet, pero jiñach mandar tsa' bɔ aq'uentiyonla c'ɔlɔl ti' cajibal. <sup>6</sup>Jiñach laj c'uxbiya che' mi lac cha'len xɔmbal che' bajche' mi' yal i mandar. Tsa' la' wubi jini mandar

c'ɔlɔl ti' cajibal: Yom mi laj c'uxbin lac bɔ.

<sup>7</sup>Come an cabɔl xlotiya ti pañimil. Mi' yaɔlob ma'anic tsa' tili Jesucristo. Ma'anic i bac'tal, che'ob. Majqui mi' sub bajche' jini, xlotiyajach, xcontraj Cristojach. <sup>8</sup>Chɔcɔ q'uele la' bɔ cha'an ma'anic mi la' sat i chobejtɔbal la' we'tel. Yom ts'ɔcɔl mi la' taj la' chobejtɔbal. <sup>9</sup>Jini mu' bɔ i cha'len mulil mach bɔ anic mi' yajñel ti' cantesa Cristo, mach i cha'anic Dios. Jini mu' bɔ i yajñel ti' cantesa Cristo, i cha'añach lac Tat yic'ot i Yalobil. <sup>10</sup>Mi an majch mi' c'otel i subeñetla yambɔ cantesa, mach mi la' wotsan ti la' wotot. Mach mi la' waq'uen cortesía. <sup>11</sup>Come jini mu' bɔ i yaq'uen cortesía, i pi'ɔlɔl ti jontol bɔ i melbal.

<sup>12</sup>Anto cabɔl chuqui com c ts'ijbubeñetla. Mach comic c pejcañetla ti jun. Wolic ña'tan c jula'tañetla cha'an mi lac pejcan lac bɔ che' temel añonla cha'an mi la cubin i tijicñayel lac pusic'al. <sup>13</sup>I yalobilob a chich, jini yajcɔbil bɔ ti Dios, mi' yaq'ueñet cortesía.